

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras  
all Accessories

ప్రభాత సమాచారం

తెలంగాణ తెలుగు దినపత్రిక

Prop. Syed Inqesh Ali

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13    సంఛిక : 272    ఆదిలాబాద్    ఎడిటర్ - సయ్యద్ కలిం    శుక్రవారం, 4 ఏప్రిల్ 2025    పేజీలు : 4    వెల : 2/-



# అభయహస్తం రేషన్ కిట్‌లో పంపిణీ చేసే వస్తువులు ఇవే!

హైదరాబాద్ : పేదలు, సామాన్యుల సంక్షేమాన్ని దృష్టిలో పెట్టుకుని మరో సంక్షేమ కార్యక్రమానికి రాష్ట్ర ప్రభుత్వం శ్రీకారం చుట్టనుంది. ఇప్పటికే దేశంలో మరో రాష్ట్రంలో లేనివిధంగా నిరుపేదలకు సన్న బియ్యాన్ని తెలంగాణ సర్కారు అందిస్తోంది. తాజాగా సన్నబియ్యంతోపాటు నిత్యావసర సరుకుల కిట్ను అందించేందుకు సన్నద్రవైంది. దీంతో త్వరలోనే చౌకధరల దుకాణాల ద్వారా పేదలకు సన్నబియ్యంతో పాటు నిత్యావసర సరుకుల కిట్ పంపిణీ కానుంది. గతంలో ఉమ్మడి ఆంధ్రప్రదేశ్లో అమ్మ హస్తం పేరుతో అప్పటి కాంగ్రెస్ ప్రభుత్వం ఈ తరహాసంక్షేమ కార్యక్రమాన్ని ప్రారంభించారు. నాటి సీఎం కిరణ్ కుమార్ రెడ్డి నేతృత్వంలోని కాంగ్రెస్ సర్కారు ప్రతీ నెలా

తొమ్మిది నిత్యవసర ఆహార వస్తువులను సబ్సిడీతో రూ.185కు అందించేది. అప్పట్లో ఈ పథకాన్ని 2013 ఏప్రిల్లో ఉగాది రోజు అప్పటి ఉమ్మడి రాష్ట్ర సీఎం కిరణ్ కుమార్ రెడ్డి ప్రారంభించారు. రేషన్ షాపుల్లో అమ్మహస్తం పేరుతో బియ్యం, కేజీ కందిపప్పు, లీటర్ పామాయిల్, కిలో గోధుమపిండి, అరకిలో చక్కెర, అర కిలో చింత పండు, కిలో ఉప్పు, 250 గ్రాముల కారంపొడి, పంద గ్రాముల పసుపు, లీటర్ కిరోసోన్ ఇచ్చేది. ఉమ్మడి రాష్ట్రంలోని కాంగ్రెస్ ప్రభుత్వం అందించిన పథకం తరువాతనే మళ్ళీ ఇప్పుడు తెలంగాణలో నిత్యావసర రేషన్ కిట్ల పథకాన్ని ప్రారంభించాలని రేవంత్ రెడ్డి సర్కారు కనరత్న చేస్తోంది. ఈ పథకానికి ఇందిరమ్మ అభయహస్తం అని పేరు

# మరో సంక్షేమ కార్యక్రమానికి... రేషన్ కిట్ సర్కార్ శ్రీకారం!

## సన్నబియ్యంతో పాటు రేషన్ కిట్ ఇచ్చేందుకు సిద్ధమవుతున్న ప్రభుత్వం

పెట్టునున్నట్లు సమాచారం. పథకాన్ని రాష్ట్ర వ్యాప్తంగా అమలు చేయడానికి ప్రభుత్వం ఇప్పటికే ప్రణాళి కలు ప్రారంభించినట్లు తెలుస్తోంది. నిత్యావసరాల కిట్లో పంపిణీ చేసే వస్తువులను, పంచదార తదితర సరుకులు ఉండబోతున్నాయి. ప్రస్తుతం బహిరంగ మార్కెట్లో పంట నూనెల ధరలు భగ్గుమంటున్నాయి. కిలో పంటనూనె ధర రూ. 150 దాకా పలుకుతోంది. కందిపప్పు ధర కూడా కిలో రూ.150దాకా చేరింది. ఇక నవ్వులో ఏ చిన్న తేడా వచ్చినా నూనెలు, పప్పులు, మిరప కారం తదితర కొన్ని నిత్యావసరాల ధరలు ఆకాశస్థాయి తున్నాయి. ఏటా ఇదే తంతు జరుగుతుండడంతో పేదలు, సామాన్యులు తీవ్ర ఇబ్బందులు ఎదుర్కొంటున్నారు. ఈ నేపథ్యం లో రాష్ట్ర ప్రభుత్వం

అభయహస్తం పేరుతో అందించే నిత్యావసరాల కిట్ తో పేదలకు ఎంతో మేలు జరుగుతుందని పలువురు హర్షం వ్యక్తం చేస్తున్నారు. పేదలు, సామాన్యుల సంక్షేమాన్ని దృష్టిలో పెట్టుకుని మరో సంక్షేమ కార్యక్రమానికి రాష్ట్ర ప్రభుత్వం శ్రీకారం చుట్టనుంది. ఇప్పటికే దేశంలో మరో రాష్ట్రంలో లేనివిధంగా నిరుపేదలకు సన్న బియ్యాన్ని తెలంగాణ సర్కారు అందిస్తోంది. తాజాగా సన్నబియ్యంతోపాటు నిత్యావసర సరుకుల కిట్ను అందించేందుకు సన్నద్రవైంది. దీంతో త్వరలోనే చౌకధరల దుకాణాల ద్వారా పేదలకు సన్నబియ్యంతో పాటు నిత్యావసర సరుకుల కిట్ పంపిణీ కానుంది. గతంలో ఉమ్మడి ఆంధ్రప్రదేశ్లో అమ్మ హస్తం పేరుతో అప్పటి కాంగ్రెస్ ప్రభుత్వం ఈ తరహాసంక్షేమ కార్యక్రమాన్ని ప్రారంభించారు.



# సుప్రీంకోర్టు కీలక ఆదేశాలు...

దిల్లీ: కంచ గచ్చిబొలిలోని భూముల వ్యవహారంలో ప్రభుత్వ తీరుపై తీవ్ర ఆగ్రహం వ్యక్తం చేసిన సుప్రీంకోర్టు.. కీలక ఆదేశాలు జారీ చేసింది. తదుపరి ఉత్తర్వులు ఇచ్చేంత వరకు చర్యలు నిలిపేయాలని తెలంగాణ ప్రభుత్వాన్ని ఆదేశించింది. కంచ గచ్చిబొలి భూముల అంశంపై సుప్రీంకోర్టులో గురువారం విచారణ జరిగింది. సర్వోన్నత న్యాయస్థానం ఆదేశాల మేరకు ఇవాళ మధ్యాహ్నం తెలంగాణ హైకోర్టు రిజిస్ట్రార్ మధ్యంతర నివేదికను పంపారు. హైకోర్టు నివేదికను పరిశీలించిన జస్టిస్ గవాయ్ ధర్మాసనం.. చట్టాన్ని చేతుల్లోకి ఎలా తీసుకుంటారని ప్రభుత్వాన్ని ప్రశ్నించింది. ఇది చాలా తీవ్రమైన అంశమని పేర్కొంది. ఈ వ్యవహారానికి సంబంధించి వార్తా కథనాలను అమెకన్ క్యూరీ.. జస్టిస్ గవాయ్

ధర్మాసనం ముందు మెన్షన్ చేసింది. ఈ కేసులో రాష్ట్ర ప్రభుత్వ ప్రధాన కార్యదర్శిని అత్యున్నత న్యాయస్థానం ప్రతివాదిగా చేర్చింది. అత్యవసరంగా కార్యకలాపాలు చేపట్టాల్సిన అవసరమేంటని ప్రశ్నించింది. ఒకవేళ ఇది అటవీ ప్రాంతం కాకపోయినా, చెట్లు కొట్టే ముందు సీకనీ అనుమతి తీసుకున్నారా అని నిలదీసింది. ఒక్క రోజులో వంద ఎకరాల్లో చెట్లు కొట్టేయడం మామూలు విషయం కాదని తెలిపింది. తమ ప్రశ్నలకు సీఎస్ నమాధానం చెప్పాలని సుప్రీం ఆదేశించింది. అఫిడవిట్ దాఖలు చేయాలని రాష్ట్ర ప్రభుత్వాన్ని ఆదేశించిన సుప్రీం కోర్టు.. తదుపరి విచారణను ఈ నెల 16కి వాయిదా వేసింది. ఇదే అంశంపై ఇవాళ ఉదయం అత్యున్నత న్యాయస్థానంలో విచారణ జరిగింది. మధ్యాహ్నం 3.30 గంటల్లోని నివేదిక అందించాలని ఆదేశించింది. 30 ఏళ్లుగా ఆ భూమి వివాదంలో ఉందని ప్రభుత్వ తరపు న్యాయవాదులు కోర్టు దృష్టికి తీసుకువచ్చారు. అటవీ భూమి అని ఆధారాలు లేవని కోర్టుకు తెలిపారు. తాజాగా మరోసారి ఇరువైపు వాదనలు విన్న ధర్మాసనం ప్రభుత్వ చర్యలు అన్నీ నిలుపుదల చేయాలని ఆదేశించింది.



హైదరాబాద్ లో చినుకు పడితే చాలు చిత్తడి చిత్రం.. రోడ్డుపై వరద నీరు ప్రవహించడం.. మ్యాన్ హోల్స్ ఎక్కడ ఉన్నాయో తెలియని పరిస్థితి.. ఇక ట్రాఫిక్ కష్టాలు చెప్పనక్కరలేదు. ఈ రోజు మధ్యాహ్నం అరగంట పాటు గాలి వానతో కూడిన భారీ వర్షానికి ఖైరతాబాద్ నుండి పంజాగుట్ట వైపు వెళ్లే రహదారిపై ఓ భారీ వృక్షం కూలి కారుపై పడింది. ఈ ప్రమాదంలో ఎలాంటి ప్రాణాహయం జరగలేదు.. కానీ.. ఖైరతాబాద్.. పంజాగుట్ట రహదారి పై కిలోమీటర్ల మేర ట్రాఫిక్ అంతరాయం ఏర్పడింది. సంఘటన స్థలానికి ట్రాఫిక్ అడిషనల్ కమిషనర్ జోయల్ డేవిడ్ చేరుకొని పరిస్థితిని సమీక్షించారు. వృక్షాన్ని తొలగించే పనులు డిఆర్ఎస్ బృందం వేగవంతంగా చెట్టును కట్ చేసి ట్రాఫిక్ ని క్లియర్ చేశారు. హైదరాబాద్ లోని పలు ప్రాంతాల్లో ఈదురు గాలులతో భారీ వర్షం పడింది. భారీగా కురిసిన వానతో నగర వాసులు తడిసి ముద్దయ్యారు. వర్షానికి వివిధ పనులపై బయటకు వచ్చిన వాహనదారులు తీవ్ర ఇబ్బందులు పడ్డారు. టేగంబజార్, కోల్, సుల్తాన్ బజార్, అబిడ్స్, బిజ్జీ బాగ్, నాంపల్లి, లిబర్టీ, హిమాయత్ నగర్, నారా యణ గూడ, లక్ష్మికాపుల్ ట్యాంక్ బండ్ తదితర ప్రాంతాల్లో రహదారులు జలమయమయ్యాయి. రోడ్లపై వర్షపు నీరుతో వాహనదారులు, బాట సారులు ఇబ్బందులు పడ్డారు. ఎక్కడిక్కడ వాహనాలు స్తంభించాయి. పలు చోట్ల ఈదురు గాలులకు చెట్లు నెలకొరిగాయి. దీంతో ట్రాఫిక్ కు అంతరాయం ఏర్పడింది. మరో నాలుగు రోజుల పాటు ( ఏప్రిల్? 3 నుంచి ) వర్షం పడుతుందని హైదరాబాద్ వాతావరణ కేంద్రం తెలిపింది.ఒక్కసారిగా కురిసిన వర్షానికి రహదారులన్ని జలమయమయ్యాయి. డ్రైనేజీలు పొంగిపోవడంతో పాటు ట్రాఫిక్ కు? అంతరాయం ఏర్పడింది.

# భక్త మంత్రంతో...

# మంత్రివర్గ విస్తరణలో మరో ట్వీస్...

డిల్లీ: పార్లమెంట్‌లో ఇవాళ(గురువారం) కాంగ్రెస్ అగ్రనేతలు సోనియాగాంధీ, రాహుల్ గాంధీని తెలంగాణ కాంగ్రెస్ నేతల బృందం కలిశారు. జంతర్ మంతర్లో బీసీ రిజర్వేషన్ల ధర్మా వివరాలను టీపీసీసీ చీఫ్ మహేష్ కుమార్ గౌడ్, మంత్రులు పొన్నం ప్రభాకర్, కొండా సురేఖ, ప్రభుత్వ విప్ ఆది శ్రీనివాస్, ఎమ్మెల్యే బీర్ల బలయ్య వివరించారు. మంత్రులు, ఎంపీలను సోనియా గాంధీ ఆహ్వాయంగా వలకరించారు. ఢిల్లీ పర్మటన్‌లో తెలంగాణ కాంగ్రెస్ నేతల బృందం బిజీగా ఉన్నారు. కాంగ్రెస్ జాతీయ అధ్యక్షులు మల్లికార్జున్ ఖర్గే, కాంగ్రెస్ పార్లమెంటరీ పార్టీ చైర్‌పర్సన్ సోనియా గాంధీని కలిశారు. మర్యాదపూర్వకంగా అధిష్టానం పెద్దలను కలిశారు. **నేతలు మరింత కష్టపడాలి.. సోనియాగాంధీ దిశానిర్దేశం..** అధిష్టానం పెద్దలతో తెలంగాణ రాష్ట్రంలోని తాజా రాజకీయ పరిణామాలపై నేతలు చర్చించారు. 2008లో సోనియా గాంధీని కలిశానని పాత జ్ఞాపకాలను ఆది శ్రీనివాస్ గుర్తు చేశారు. బీసీ రిజర్వేషన్ల అంశంపై జంతర్ మంతర్‌లో పాల్గొన్నట్లు సోనియాకు విప్ ఆదిశ్రీనివాస్ వివరించారు. ప్రజా సంక్షేమమే ధ్యేయంగా పని చేయాలని ఈ సందర్భంగా నేతలకు సోనియా గాంధీ దిశానిర్దేశం చేశారు. తెలంగాణ

ప్రజలు ఎప్పుడూ కాంగ్రెస్‌కు వెన్నుంటే ఉన్నారని వారికి చేసే మేలు ప్రజలు మరచరని అన్నారు. బీసీ రిజర్వేషన్లు బదురు బలహీన వర్గాల జీవితాల్లో మార్పులు తెస్తాయని ఉద్ఘాటించారు. నేతలు మరింత కష్టపడాలని.. అందరికీ సంక్షేమ పథకాలు అందించాలని సోనియా గాంధీ సూచించారు. బీసీ రిజర్వేషన్ల అంశంపై పార్లమెంట్‌లో మోడి ప్రభుత్వంతో బలంగా కొట్లాడుతామని రాహుల్ గాంధీ అన్నారు. కేంద్ర వైఖరిని మీరు ప్రజల్లోకి తీసుకెళ్లాలని రాహుల్ గాంధీ తెలిపారు. సోనియా , రాహుల్ గాంధీలతో భేటీ అనంతరం టీపీసీసీ చీఫ్ మహేష్ కుమార్ గౌడ్ మీడియాతో మాట్లాడారు. **బీసీలకు మంత్రి పదవులపై చర్చ..** బీసీలకు మరో రెండు మంత్రిపదవులు ఇవ్వాలని కోరామని.. ఇద్దరికీ ఇచ్చే అవకాశం ఉందని టీపీసీసీ చీఫ్ బొమ్మ మహేష్ కుమార్ గౌడ్ తెలిపారు. బీసీలకు మంచి చేసిన ఘనత కాంగ్రెస్‌దేనని చెప్పారు. ఇవాళ సోషల్ జస్టిస్ మంత్రిని కలవనన్నామని, ప్రధానమంత్రి నరేంద్రమోడిని కలిసే అవకాశం లేదని చెప్పారు. బీజేపీ నేతలు అపాయింట్‌మెంట్ తీసుకుంటే తాము భేషజాలు లేకుండా వారితో కలిసి వెళ్తేందుకు సిద్ధంగా ఉన్నామని చెప్పారు. మతపరమైన రిజర్వేషన్ల ఎపరికి ఇవ్వడం



# సోనియాతో ఆ నేతల భేటీ

లేదన్నారు. ముస్లింలు ఈ దేశంలో భాగం కాదా అని ప్రశ్నించారు. ముస్లింలు బీసీల్లో ఉన్నారని.. దానిలో భాగంగానే రిజర్వేషన్లు కల్పిస్తున్నామని అన్నారు. కామారెడ్డి డిక్టేషన్ ప్రకారం 42 శాతం రిజర్వేషన్లు బిల్లు తీసుకువచ్చామని గుర్తుచేశారు. ఉగాదికి మంత్రివర్గ విస్తరణ చేస్తామని తాము ఎక్కడ చెప్పలేదని అన్నారు. ఏబీసీసీ పరిధిలో ఉన్న అంశం వారే నిర్ణయం తీసుకుంటారని టీపీసీసీ చీఫ్ బొమ్మ మహేష్ కుమార్ గౌడ్ స్పష్టం చేశారు. **మంత్రివర్గ విస్తరణపై సందీర్ఘ చర్చ..** తమ అభిప్రాయాలను సోనియాగాంధీ, రాహుల్ గాంధీలు తీసుకున్నారని.. తగిన నమయంలో మంత్రి వర్గ విస్తరణపై ఏబీసీసీ నిర్ణయం తీసుకుంటుందని టీపీసీసీ చీఫ్ బొమ్మ మహేష్ కుమార్ గౌడ్ అన్నారు. ముస్లింలను అడ్డంపెట్టుకుని బీసీలకు మోడి ప్రభుత్వం అన్యాయం చేసే ప్రయత్నం చేస్తోందని విమర్శించారు. గుజరాత్‌లో కూడా ముస్లింలకు రిజర్వేషన్లు అమల్లో ఉన్నాయని.. మోడి సీఎంగా ఉన్నప్పుడు కూడా అమల్లో ఉన్నాయని గుర్తుచేశారు. తెలంగాణ రాష్ట్రంలో కాంగ్రెస్ ప్రభుత్వం 42 శాతం రిజర్వేషన్లతో పాటు రాజకీయ, విద్య,

ఉద్యోగాలు రిజర్వేషన్లను కల్పిస్తూ అసెంబ్లీలో బిల్లు ఆమోదించామని తెలిపారు. బీసీ కుల సంఘాల నేతృత్వంలో జంతర్ మంతర్‌లో ధర్మా చేశామని టీపీసీసీ చీఫ్ బొమ్మ మహేష్ కుమార్ గౌడ్ వెల్లడించారు. **రిజర్వేషన్లపై చిత్తశుద్ధితో ఉన్నాం..** కాంగ్రెస్ చిత్తశుద్ధితో 42 శాతం రిజర్వేషన్లు అమలుకు ఆమోదం తెలిపిందని టీపీసీసీ చీఫ్ బొమ్మ మహేష్ కుమార్ గౌడ్ వ్యాఖ్యానించారు. ఓబీసీలు తెలంగాణలో 56 శాతం ఉన్నారని లెక్క తేలిందని అన్నారు. అన్ని కుల సంఘాల చేసిన ధర్మాకు 18 పార్టీల నేతలు మద్దతు తెలిపారని చెప్పారు. సోనియాగాంధీ, రాహుల్ గాంధీని ఇవాళ కలిశామని రాష్ట్ర అంశాలను వివరించామని అన్నారు. బీజేపీ నేతలు జంతర్ మంతర్ ధర్మాకు రాకుండా మొఖం చాటేశారని మండిపడ్డారు. తెలంగాణ ప్రభుత్వం, కాంగ్రెస్ పార్టీ ఇచ్చిన మాట ప్రకారం 42 శాతం రిజర్వేషన్లకు ఆమోదం తెలిపామని స్పష్టం చేశారు. కేంద్ర ప్రభుత్వం 42 శాతం రిజర్వేషన్ బిల్లుకు ఆమోదం తెలపాలని డిమాండ్ చేశారు. 9వ షెడ్యూల్లో 42 శాతం రిజర్వేషన్లు అమలు చేసేలా ప్రధాని మోడిని తెలంగాణ బీజేపీ నేతలు ఒప్పించాలని మహేష్ కుమార్ గౌడ్ కోరారు.







హైదరాబాద్: గత కొన్ని రోజులుగా ఉక్కుపోతతో ఇబ్బంది పడుతున్న హైదరాబాద్ నగరవాసులను వరుణుడు వలకరించారు. హైదరాబాద్ లోని పలు ప్రాంతాల్లో వర్షం కురిసింది. దీంతో నగర వాతావరణం ఒక్కసారిగా చల్లబడింది. హిమయత్ నగర్, కోఠి, అమీర్ పేట, బోరబండ్, జూబ్లీహిల్స్, ఎల్వీనగర్, హయత్ నగర్, మేడ్చల్, విద్యానగర్, కోఠి, అబిడ్స్ తదితర ప్రాంతాల్లో ఓ మోస్తరు వర్షం కురిసింది. పలు చోట్ల ట్రాఫిక్ జామ్ అయ్యింది. ఖైరతాబాద్ లోని మెయ్యూర్ హోటల్ వద్ద ఓ కారుపై చెట్టు కూలింది. ఈ ఘటనలో ఇద్దరు మహిళలు సురక్షితంగా బయటపడ్డారు.

## నామినేషన్లకు నేడే లాస్ట్ డేట్.. హైదరాబాద్ ఎమ్మెల్యే శోభిష్ట పార్టీల డైలామా!

రాష్ట్ర రాజకీయాల్లో హైదరాబాద్ స్థానిక సంస్థల కోటా ఎమ్మెల్యే ఎన్నిక ఆసక్తిగా మారింది. రేపటితో నామినేషన్ల గడువు ముగియనుండగా పోటీ విషయంలో ఇప్పటి వరకు ప్రధాన పార్టీలు ఎలాంటి నిర్ణయాన్ని అధికారికంగా ప్రకటించ కపోవడం పొలిటికల్ హీట్ పెంచుతోంది. బలాబలాలు దృష్ట్యా అంతిమంగా పోటీల్లో ఎవరెవరు ఉండబోతున్నారు? మద్దతు విషయంలో ఏ పార్టీ ఎలాంటి వ్యూహంతో ముందుకు రాబోతున్నది అనేది చర్చగా మారింది. హైదరాబాద్ స్థానిక కోటా ఎమ్మెల్యే ఎన్నికల్లో 81 మంది కార్పొరేటర్లు, 29 మంది ఎక్స్ అఫిషియాలతో కలిపి మొత్తం 110 మంది ఓటర్లు ఉన్నారు. ఎంఐఎంకు 49 ఓట్లు, బీఆర్ఎస్ కు 25, బీజేపీకి 22, కాంగ్రెస్ కు 14 ఓట్లు ఉన్నాయి. దీంతో బలాబలాలును బట్టి ఏ పార్టీ ఎలాంటి వ్యూహంతో రాజకీయం సడిపించబోతున్నది అనేది మరికొన్ని గంటల్లో తేలనుంది.

**కాంగ్రెస్ వ్యూహం:** హైదరాబాద్ ఎమ్మెల్యే విషయంలో అధికార కాంగ్రెస్, ఎంఐఎం మధ్య చర్చలు తుదిదశకు వచ్చినట్లు ప్రచారం జరుగుతోంది.

ఇది సిట్టింగ్ స్థానం కావడంతో తమకు మద్దతు ఇవ్వాలని అలా చేస్తే జీహెచ్ఎంసీ మేయర్ ఎన్నికల్లో సహకరిస్తామి కాంగ్రెస్ కు ఎంఐఎం ఆఫర్ ఇస్తున్నట్లు టాక్ వినిపిస్తోంది. అయితే ఈ ఎన్నికలో తమకే మద్దతు ఇవ్వాలని హైదరాబాద్ మేయర్ పీఠం ఇచ్చేలా ఎంఐఎంను కాంగ్రెస్ కోరుతున్నట్లు తెలుస్తోంది. ఈ రెండు పార్టీల్లో ఎవరు డ్రాఫ్ట్ అవుతారు ఎవరు పోటీలో నిలుస్తారనేది ఉత్పంతంగా మారింది.

**బీజేపీ పోటీపై ఉత్సాహం:** హైదరాబాద్ స్థానిక కోటా ఎమ్మెల్యే

**పలు ప్రాంతాలు జలమయం...** అకాల వర్షంతో హైదరాబాద్ మహానగరంలోని పలు ప్రాంతాలు జలమయమయ్యాయి. రాష్ట్ర సచివాలయం ముందుభాగం చెరువును తలపిస్తోంది.

ఛార్మినార్ లోని ఓ మీనార్ పై నుంచి కొంత మట్టి కిందపడింది. ఈ ఘటనలో ఎలాంటి నష్టం వాటిల్లేదు. వివిధ చోట్ల రోడ్లపై వర్షపు నీరు ప్రవహిస్తోంది. దీంతో వాహనదారులు తీవ్ర ఇబ్బందులు పడుతున్నారు. మలక్ పేట వంతెన వద్ద వరదనీరు నిలిచిపోయింది. రాజ్ భవన్ రోడ్లపై వరద నీరు ప్రవహిస్తుండటంతో ట్రాఫిక్ నిలిచిపోయింది. తెలుగుతల్లి ప్లైజవర్ కింద భారీగా నీరు చేరింది.



ఎన్నికల్లో కచ్చితంగా పోటీ చేసి మజ్జీన్ ను అడ్డుకుంటామని ఇటీవల బీజేపీ నేతలు చెప్పారు. ఈ ఎన్నిక విషయంలో కేంద్ర మంత్రి, బీజేపీ రాష్ట్ర అధ్యక్షుడు కిషన్ రెడ్డి ఇటీవల పార్టీ నేతలతో చర్చలు సైతం జరిపారు. ఈ క్రమంలో నామినేషన్ల గడువు ముంచుకు వస్తున్నా కమలం పార్టీ నుంచి ఎలాంటి నిర్ణయం ఇంకా వెల్లడికాకపోవడం కాషాయ్ పార్టీ రేస్ లో ఉంటుందా లేదా అనేది తేలాల్సి ఉంది.

**బీఆర్ఎస్ సైలెన్స్:** ఇటీవల జరిగిన రెండు టీచర్, ఒక గ్రాడ్యుయేట్ ఎమ్మెల్యే ఎన్నికలో బీఆర్ఎస్ (%డి=%) పోటీకి దూరంగా ఉంది. ఓటమి పాలయై పరపు పోగొట్టుకోవడం కంటే పోటీకి దూరంగా ఉండటమే మంచిదనే అభిప్రాయంతోనే బీఆర్ఎస్ ఆ ఎన్నికల్లో పోటీకి దూరంగా ఉందనే చర్చ జరిగింది. ఇప్పుడు కూడా అటువంటి ఆలోచన చేస్తుందా లేక పోటీకి దిగి చూపిస్తుందా ఇంకా తేలాల్సి ఉంది.

## హెచ్సీయూ భూములపై సుప్రీంకోర్టు తీర్పు.. ప్రభుత్వానికి చెంపదెబ్బ; రఘునందన్ రావు

హైదరాబాద్: హెచ్సీయూ భూముల విషయంలో విద్యార్థులకు భాజపా అండగా ఉంటుందని ఆ పార్టీ ఎంపీ రఘునందన్ రావు తెలిపారు. హైదరాబాద్ లో ఆయన విలేకరులతో మాట్లాడుతూ.. ప్రభుత్వ తీరుపై హెచ్సీయూ విద్యార్థుల పోరాట ఫలితంగానే కోర్టు తీర్పు వచ్చిందన్నారు. “యూనివర్సిటీ భూముల పరిరక్షణ కోసం మేం కూడా పోరాడతాం. సుప్రీంకోర్టు అదేశాల మేరకు రాష్ట్ర ప్రభుత్వం నడుచుకోవాలి. ప్రభుత్వ అనుమతి లేకుండా చెట్లు కొట్టవద్దని వాల్తా చట్టం చెబుతోంది. ఒక్క చెట్టు కొట్టడానికే అనుమతి అవసరమైతే.. వందల చెట్లు ఎలా కొట్టారు? మమ్మల్ని ఎవరూ ఏమీ చేయలేరని అనుకున్న ప్రభుత్వానికి సుప్రీం తీర్పు చెంపదెబ్బ వంటిది” అని రఘునందన్ పేర్కొన్నారు.

## రేవంత్ ప్రభుత్వానిది రియల్ ఎస్టేట్ ఆలోచన



హైదరాబాద్: హెచ్సీయూ భూముల వివాదంలో రేవంత్ ప్రభుత్వంపై బీఆర్ఎస్ వర్కింగ్ ప్రెసిడెంట్, మాజీ మంత్రి కల్వకుంట్ల తారకరామారావు తీవ్ర విమర్శలు గుప్పించారు. తెలంగాణ హై కోర్టు చీవాట్లు పెడుతున్నా రేవంత్ ప్రభుత్వం తీరు మారదా అని ప్రశ్నలు వర్షం కురిపించారు. ఇవాళ(గురువారం) తెలంగాణ భవన్ లో కేటీఆర్ మీడియాతో మాట్లాడారు. సీఎం అంటే బాన్ కారు ప్రజా సేవకుదని అన్నారు. అర్ధరాత్రి బుల్డోజర్లతో హెచ్సీయూ యూనివర్సిటీలోకి ఎందుకు వెళ్తున్నారని ప్రశ్నించారు. ఇప్పటికే హైదరాబాద్ హైకోర్టు ఆగ్రహం వ్యక్తం చేసిందని చెప్పారు. భూముల వివాదంలో విద్యార్థులను మంత్రులు చులకనగా మాట్లాడుతున్నారని ధ్వజమెత్తారు. వ్యూచర్ సిటీకి 14 వేల ఎకరాలు ఉండగా హైదరాబాద్ లో ఉన్న భూమిని ఎందుకు తీసుకుంటున్నారని నిలదీశారు. హెచ్సీయూలో వన్యప్రాణులు లేవని ఎలా చెబుతారని కేటీఆర్ ప్రశ్నించారు. దయచేసి

## ఉచిత బియ్యం ఇచ్చేది కేంద్ర ప్రభుత్వమే..

హైదరాబాద్: ఉగాది నుంచి సన్నబియ్యం అందిస్తామని చెప్పిన రాష్ట్ర కాంగ్రెస్ సర్కార్ ప్రజలకు ఇచ్చేది కేవలం ఒక్క కిలో మాత్రమేనని మూసాపేట కార్పొరేటర్ కోడిచెర్ల మహేందర్ అన్నారు. బీజేపీనాయకులు మూసాపేట డివిజన్ లోని రేషన్ దుకాణాల వద్దకు రేషన్ బియ్యం అందిస్తున్నది కేంద్రంలో ఉన్న బీజేపీ ప్రభుత్వమేనని కరోనా కాలం నుంచి నేటి వరకు కుటుంబంలో ఉన్న ప్రతి ఒక్కరికి 5 కిలోల బియ్యం ఉచితంగా అందిస్తున్నామని తెలిపారు. కాంగ్రెస్ నాయకులు రేషన్ దుకాణాల వద్ద ఫైక్స్ టెట్రాటె ఎట్రాటె చేయడం హాస్యాస్పదమని ఎద్దేవా చేశారు. రేషన్ దుకాణాల వద్ద షిఫ్ట్లపై ఏమి రాసి ఉందో లబ్ధిదారులకు చదివి వినిపించారు.

**హెచ్సీయూ భూములు కాపాడుకుందాం...** హైదరాబాద్ సెంట్రల్ యూనివర్సిటీ భూములు కాపాడుకోవాల్సిన బాధ్యత అందరిపై ఉందని కార్పొరేటర్ మహేందర్ అన్నారు. పశుపక్ష్యాదులు, ఎన్ఎజీవరాలకు ఉన్న హెచ్సీయూలో రాత్రికి రాత్రే బుల్డోజర్లు పెట్టి చెట్లను తొలగించడం దారుణమని మండిపడ్డారు. హిందూ పండుగలకు పర్యావరణంతో ముప్పు అంటూ చెప్పే సెక్యూలర్లు ఇప్పుడు ఎక్కడ ఉన్నారని ప్రశ్నించారు. హెచ్సీయూ భూములు అమ్ముకుంటే పర్యావరణానికి ఎంతో ముప్పు వాటిల్లే ప్రమాదం ఉందని ప్రభుత్వం పునరాలోచించుకోవాలన్నారు. వీలైతే మొక్కలు నాటాలని కాంగ్రెస్ పాలకులు సూచించారు. ఈ కార్యక్రమంలో బీజేపీ శ్రేణులు ఎలాగైనా, రవిగౌడ్, శ్రీనివాస్, ప్రశాంత్ రెడ్డి, శ్రీనివాస్, ఎల్ఎంఆర్, శోభిరాజ్, జానకి, తదితరులు పాల్గొన్నారు.



దిల్లీ: భారాన ఎమ్మెల్యేలు పార్టీ మారిన వ్యవహారంపై సుప్రీంకోర్టు లో విచారణ జరిగింది. పది మంది ఎమ్మెల్యేలపై దాఖలైన అనర్హత పిటిషన్లపై స్పీకర్ నిర్ణయం తీసుకోకపోవడాన్ని సవాల్ చేస్తూ ఆ పార్టీ కార్యనిర్వాహక అధ్యక్షుడు కేటీఆర్, ఎమ్మెల్యేలు పాడి కౌశిక్ రెడ్డి, కేపీ వివేకానంద దాఖలు చేసిన పిటిషన్లపై విచారణ కొనసాగింది. తెలంగాణ స్పీకర్ కార్యదర్శి తరఫున న్యాయవాది అభిషేక్ మనుసింఘ్ని వాదనలు వినిపించారు. కౌశిక్ రెడ్డి తరఫున ఆర్యామ సుందరం వాదించారు. అనంతరం ఇరు పక్షాల వాదనలను ముగించిన సుప్రీంకోర్టు తీర్పును రిజర్వ్లో ఉంచింది. గురువారం జరిగిన విచారణలో తొలుత అభిషేక్ మనుసింఘ్ని వాదనలు వినిపించారు. స్పీకర్ నిర్ణయానికి కాలపరిమితి విధించే విషయంలో ఇప్పటి వరకు ఎలాంటి తీర్పులు లేవని కోర్టు దృష్టికి ఆయన తీసుకెళ్లారు. దీనిపై జస్టిస్ బీఆర్ గవాయ్ స్పందిస్తూ ‘మీ దృష్టిలో రీజనబుల్ టైమ్ అంటే ఏంటి?’ అని సింఘ్నిని ప్రశ్నించారు. న్యాయవాదులు ఇలాంటి కేసుల విషయంలో వ్యవహారించే విధానం చాలా ఇబ్బందికరంగా ఉందని.. సుప్రీంకోర్టుకు వచ్చిన తర్వాత వారి తీరు ఘర్షిగా మారిపోతోందని వ్యాఖ్యానించారు. ఇటీవల అసెంబ్లీలో సీఎం రేవంత్ రెడ్డి మాట్లాడిన మాటలను కౌశిక్ రెడ్డి

తరపు న్యాయవాది ఆర్యామ సుందరం మరోసారి ప్రస్తావించారు. “ఉప ఎన్నికలు రావు.. స్పీకర్ తరఫున కూడా చెబుతున్నా” అంటూ ఆయన వ్యాఖ్యానించారని కోర్టు దృష్టికి తీసుకెళ్లారు. అసెంబ్లీలో మాట్లాడితే ఏ కోర్టు నుంచి అయినా రక్షణ ఉంటుందని అన్నారు చెప్పారు. దీనిపై జస్టిస్ గవాయ్ స్పందిస్తూ “సీఎం కనీసం స్వీయ నియంత్రణ పాటించలేరా? గతంలో కూడా ఇలాంటి ఘటనే జరిగింది. ఆ తర్వాత కూడా ఇలాగే వ్యవహరిస్తే ఎలా?” అని ప్రశ్నించారు. మరోవైపు అభిషేక్ మనుసింఘ్ని కలుగజేసుకుని ప్రతిపక్షం నుంచి అంతకుమించిన రెచ్చగొట్టే వ్యాఖ్యలు ఉన్నాయని కోర్టు దృష్టికి తీసుకెళ్లారు. ఇప్పుడు అవన్నీ అప్రస్తుతమని ధర్మాసనం వాదించి పక్షం పెట్టింది. సీఎం మాటలు కోర్టు ధికారం కింద తీసుకోవాల్సి ఉంటుందని జస్టిస్ గవాయ్ అన్నారు. “మేం సంయమనం పాటిస్తున్నాం.. మిగతా రెండు వ్యవస్థలు అదే గౌరవంతో ఉండాలి” అని వ్యాఖ్యానించారు. స్పీకర్ కు ఫిర్యాదు చేసిన తర్వాత కోర్టులో కేసులతో తీవ్రస్థాయిలో ఒత్తిడి తీసుకురావాలని చూశారని సింఘ్ని పేర్కొన్నా.. సింగిల్ జడ్జి ఇచ్చిన సూచనలను సానుకూలంగా తీసుకుని ఉంటే కేసు ఇక్కడి వరకు వచ్చేది కాదని జస్టిస్ గవాయ్ అన్నారు.

## తెలంగాణ సచివాలయం ముట్టడికి వామపక్ష విద్యార్థి సంఘాల యత్నం



హైదరాబాద్: కంచ గచ్చిబౌలిలోని భూముల వివాదం నేపథ్యంలో తెలంగాణ సచివాలయం ముట్టడికి వామపక్ష విద్యార్థి సంఘాలు యత్నించాయి. హెచ్సీయూ భూములను కాపాడాలంటూ విద్యార్థి సంఘాల నేతలు ఆందోళనకు దిగారు. ఎన్ఎఫ్ఐ, పీడీఎన్యూ నేతలను పోలీసులు అదుపులోకి తీసుకుని పీఎన్ఎల్ కు తరలించారు. **హెచ్సీయూ వద్ద ఏబీవీపీ ఆందోళన.. ఉద్రిక్తత...** మరోవైపు



హెచ్సీయూ వద్ద నిరసనలు కొనసాగుతున్నాయి. గురువారం ఏబీవీపీ ఆధ్వర్యంలో నిరసనకారులు ఆందోళనకు దిగారు. లోపల జరుగుతున్న పనులను అడ్డుకుంటామన్నారు. హెచ్సీయూ ప్రధాన గేటు దూకి లోపలికి వెళ్లెందుకు యత్నించగా పోలీసులు వారిని అడ్డుకున్నారు. దీంతో హెచ్సీయూ వద్ద ఉద్రిక్తత నెలకొంది. నిరసనల నేపథ్యంలో పెద్ద ఎత్తున పోలీసులు అక్కడ మోహరించారు.

## శ్రీరామనవమి శోభాయాత్ర ప్రార్థనకులకు సీపీ సీపీ ఆనంద్ కీలక సూచనలు..

హైదరాబాద్: శ్రీరామనవమి సందర్భంగా 6వ తేదీన నిర్వహించే శోభాయాత్రను శాంతియుతంగా, సంతోషంగా జరుపుకోవాలని హైదరాబాద్ పోలీస్ కమిషనర్ సీపీ ఆనంద్ తెలిపారు. ఇవాళ(గురువారం) శ్రీరామ శోభాయాత్ర కో ఆర్డినేషన్ సమావేశం నిర్వహించారు. ఈ సందర్భంగా కో ఆర్డినేషన్ కమిటీకి సీపీ సీపీ ఆనంద్ కీలక సూచనలు జారీ చేశారు. తారాం భాగ్ నుంచి శ్రీరామనవమి శోభాయాత్ర ప్రారంభం అవుతుందని అన్నారు. మధ్యాహ్నం ఒంటి గంటకు శోభాయాత్ర ప్రారంభం ఆయ్యేలా నిర్వహకులు చూడాలని సూచించారు.

**విగ్రహాలు చిన్నగా ఉండాలి..** శోభాయాత్ర దారులు చిన్నగా ఉంటాయని.. భారీ టన్నర్ వాహనాలు వెళ్లే అవకాశం ఉండదని సీపీ సీపీ ఆనంద్ స్పష్టం చేశారు. అందుకే టన్నర్ వాహనంతో ముందు బ్రయల్స్ నిర్వహించాలని సూచించారు. విగ్రహాల ఎత్తు కూడా చిన్నగా ఉండేలా చూసుకోవాలని సలహా ఇచ్చారు. డ్రెస్స్ ఎగుర వేయాలి అంటే ముందుగా తమకు సమాచారం ఇవ్వాలని అన్నారు. డీజే సౌండ్ తో అనర్థాలు ఎక్కువగా జరుగుతున్నాయని.. శోభాయాత్రలో డీజే సౌండ్స్ తక్కువగా ఉండేలా చూడాలని అన్నారు. శోభాయాత్రలో పెద్దపెద్ద డీజే శబ్దాలు లేకుండా నిర్వాహకులు జాగ్రత్తలు తీసుకోవాలని సీపీ సీపీ ఆనంద్ సూచించారు. **శోభాయాత్రలో పాటలు అలా ఉండొద్దు..** శోభాయాత్రలో పాటలు



వేరే వర్గాలను కించ పరిచేలా ఉండకూడదని సీపీ సీపీ ఆనంద్ చెప్పారు. శోభాయాత్రలో ఇబ్బంది లేకుండా రోడ్లకు ఇరువైపులా వేదికలు ఏర్పాటు చేసుకోవాలని అన్నారు. జాయింట్ కంట్రోల్ రూమ్ ఐసీసీసీలో ఏర్పాటు చేసి శోభాయాత్ర తీరును పర్యవేక్షిస్తామని చెప్పారు. 24 గంటలు కంట్రోల్, బ్యాక్ అప్ కోసం జనరేటర్లు ఏర్పాటు చేస్తామని అన్నారు. ఆర్టీసీ నుంచి డ్రైవర్లు, కండక్టర్లు అందుబాటులో ఉంటారని తెలిపారు. ప్రసాదాల వితరణ కేంద్రాలను శోభాయాత్రకు అడ్డు లేకుండా ఏర్పాటు చేసుకోవాలని అన్నారు.

శోభాయాత్రకు ఎలాంటి ఇబ్బందులు లేకుండా విజయవంతం చేయడానికి అన్ని ప్రభుత్వ విభాగాలు చర్యలు తీసుకోవాలని సీపీ సీపీ ఆనంద్ సూచించారు.

## భారాన రజతోత్సవ వేళ.. పాట విడుదల చేసిన కేసీఆర్



హైదరాబాద్: భారత రాష్ట్ర సమితి (భారాన) రజతోత్సవ వేళ ఆ పార్టీ అధినేత, మాజీ సీఎం కేసీఆర్ పాటను విడుదల చేశారు. మాజీ ఎమ్మెల్యే రసమయి బాలకిషన్ పాట రచించి వాదారు. “బందెనుక బిండి కట్టి.. పోదాము రారన్నో...” అంటూ రసమయి బాలకిషన్ రాసి, పాడిన పాటను కేసీఆర్ ఆవిష్కరించారు. పార్టీ ఆవిర్భవించినప్పటి నుంచి ఇప్పటివరకు భారాన ప్రస్థానంపై పాటలు, కళారూపాలు రూపొందించాలని రసమయి బాలకిషన్ కు కేసీఆర్ సూచించారు. కార్యక్రమంలో పార్టీ కార్యనిర్వాహక అధ్యక్షుడు కేటీఆర్, మాజీ మంత్రి హరీశ్ రావు, ఉమ్మడి కరీంనగర్, ఆదిలాబాద్ జిల్లాల ఎమ్మెల్యేలు, మాజీ మంత్రులు, మాజీ ఎమ్మెల్యేలు ఇతర నాయకులు పాల్గొన్నారు.

## హైదరాబాద్ లో వర్షం.. అధికారులను అప్రమత్తం చేసిన సీఎం రేవంత్

హైదరాబాద్: నగరంలోని పలు ప్రాంతాల్లో భారీగా వర్షం కురుస్తున్న నేపథ్యంలో అధికారులను సీఎం రేవంత్ రెడ్డి అప్రమత్తం చేశారు. భారీ వర్షాలు కురుస్తున్న ప్రాంతాల్లో అధికారులు అప్రమత్తంగా ఉండాలని అన్నారు. ప్రజలు ఇబ్బంది పడకుండా తగిన చర్యలు చేపట్టాలని ఆదేశించారు. రోడ్లపై నీరు నిలవకుండా అన్ని శాఖలు నమస్వయంతో పని చేయాలని కోచారు. విద్యుత్ సరఫరా నిలిచిపోతే వెంటనే పునరుద్ధరించాలని, ట్రాఫిక్ సమస్యను త్వరగా క్లియర్ చేయాలని అన్నారు. జిల్లాల్లోనూ అధికారులు, కలెక్టర్లు అప్రమత్తంగా ఉండాలన్నారు.

